
मुंबई के वरिष्ठ समाजसेवी स्वरूपचन्द गोयल के निधन पर राज्यपाल ने दुःख व्यक्त किया
स्वरूपचन्द गोयल मेरे व्यक्तिगत मित्र थे, उनकी कमी
हमेशा खलेगी - श्री नाईक

लखनऊ: 8 जुलाई, 2019

उत्तर प्रदेश के राज्यपाल श्री राम नाईक ने अपने वरिष्ठ सहयोगी एवं समाजसेवी स्वरूपचंद गोयल के निधन पर गहरा दुःख व्यक्त किया है। स्वर्गीय गोयल वर्षों से मुंबई की चैपाटी पर रामलीला एवं हिन्दी कवि सम्मेलन का भव्य आयोजन करते रहे हैं।

राज्यपाल ने अपने शोक संदेश में कहा है कि 'स्वरूपचन्द गोयल जी को मैं जनसंघ के दिनों से जानता हूँ। 1969 में जब भारतीय जनसंघ का पूर्णकालिक काम करना शुरू किया था तब स्वरूपचन्द जी मुंबई जनसंघ के कोषाध्यक्ष थे। पार्टी के कार्यों के साथ-साथ मेरे जैसे कई पूर्णकालिक कार्यकर्ताओं की जिम्मेदारी उन्होंने बखूबी निभायी। स्वरूपचन्द जी ने पूरे देश में वनवासी बन्धुओं के लिए एकल विद्यालय बनाने तथा उसे चलाने में महत्वपूर्ण योगदान दिया। चैपाटी की रामलीला और हिन्दी कवि सम्मेलन से उनकी अलग पहचान बनी। स्वर्गीय स्वरूपचन्द जी मेरे व्यक्तिगत मित्र थे, उनकी कमी मुझे हमेशा खलेगी।'

श्री नाईक ने दिवंगत आत्मा को सद्गति प्रदान करने की कामना करते हुए परिजनों के प्रति अपनी संवेदनाएं प्रेषित की हैं।

अंजुम/दिलशाद/राजभवन (241/11)